

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

## پریس ریلیز

وزیر اعلیٰ پنجاب سردار عثمان بزدار کی ہدایت پر جعلی زرعی ادویات اور کھادوں کے خلاف صوبہ

بھر میں جاری آپریشن کے دوران ضلع ملتان میں کارروائی

لاہور 29 اپریل 2019: وزیر اعلیٰ پنجاب سردار عثمان بزدار کی خصوصی ہدایات کے مطابق محکمہ زراعت پنجاب کا جعلی زرعی ادویات اور کھادوں کے خلاف پنجاب بھر میں آپریشن جاری ہے۔ اس کے آپریشن کے دوران اسسٹنٹ ڈائریکٹر زراعت پیسٹ وارنگ ملتان نے اریون فرٹیلائزر اینڈ کیمیکلز فیکٹری واقع شاہ رکن عالم کالونی ملتان پر کامیاب چھاپہ مار کر لاکھوں روپے مالیت کی جعلی زرعی ادویات کو قبضہ میں لے لیا اور ملزمان کے خلاف قانون کے مطابق کارروائی عمل میں لائی گئی۔ ترجمان محکمہ زراعت پنجاب کے مطابق وزیر اعلیٰ پنجاب کی خصوصی ہدایت پر محکمہ زراعت صوبہ بھر میں جعلی زرعی ادویات اور کھادوں کو فروخت کرنے والے مافیاء کے خلاف بھرپور مہم چلا رہا ہے اور ایسے افراد سے آہنی ہاتھوں سے نمٹا جا رہا ہے۔ ترجمان محکمہ زراعت پنجاب نے مزید کہا ہے کہ کاشتکاروں کا مکمل تحفظ کیا جا رہا ہے اور جعلی زرعی ادویات کے گھناؤنے کاروبار میں ملوث افراد کو قراوقعی سزا دی جائے گی۔ محکمہ زراعت جعلی زرعی ادویات اور کھادوں کا کاروبار کرنے والوں کے خلاف زیروٹالرنیس پالیسی کے اصول پر عمل پیرا ہے اور اس کاروبار کی بیخ کنی کیلئے تمام ممکنہ کارروائیاں عمل میں لائی جا رہی ہیں۔

